

IL-POEZIJA TA' MUSCAT AZZOPARDI

Is-seklu ghoxrin hu magħna. X'għajb kbir għalina, jekk f'dan is-seklu ta' dawl, aħna ma' nistgħux niftaħru b'letteratura tagħna, għanja fil-għadd tal-kittieba tajba. Imhuh dgħajfa qatlu l-ħsieb Malti, billi għaffġu lil dak il-lsien, li hu biss seta' jatih kisja xierqa, libsa ta' l-art. Kienet tassew id belha, li, f'wiċċ il-lsien Malti, għalqet il-bieb, sewwa sew fostna hawn Malta.

Il-Malti mirfus f'Malta mill-Maltin! Jekk hemm xi haġa li ixxejjinna quddiem il-barranin li żgur dan il-għilt ta' hafna boloh. Art ma' tistax tgħix b'dik il-ħajja, li hi aqwa minn dik il-ħajja mejta, mill-Ingħliżi msejha l-ħajja tal-hobż u l-butir, jekk mhux fil-ħsieb ta' wliedha, u dan il-ħsieb ukoll iġhix biss fil-lsien ta' din l-art. Imma l-għajb hu fuqna, li aħna dorna għal lsien ommna. U xħin iż-żmien iġħaddi, u d-deni jżreg ta' xi mħuh morda ifieq kif ser iġibna ż-żmien quddiem l-għajnejn ta' wrajna?... Hatja!

U jidhirli li l'id hafifa ta' wieħed minn uliedna, bin żmien mhux hafna fil-bogħod, tħažżeż għal dejjem dawn il-kelmiet fuq il-kbir għilt tagħna: Shaba sewda għal żmien twil għaddiet fuq il-maħhub ilsien tagħna. Gie mbarri minn misserijietna, biex jagħmlu t-triq lil ilsna oħra, li aħna nħobbu, imma li ma nistgħux insejju tagħna. Kien żmien ta' ġenn. Kienu Maltin bla lsien, għax tagħhom caħduh, li bħal hallelin riedu iżommu b'tagħhom ilsien haddieħor. Fiż-żmien it-taħwid hadd ma jara sewwa. Għal għarrieda, imma, il-qawwa ta' xi ftit għorrief qalbiena sejhet għat-taqbida wlied Malta. Kienet taqbida ħarxa taħt is-sema Malti; qrib il-baħar ikħal tagħna; qrib is-swar imsoqqija bid-demm ta' misserijietna. U t-taqbida damet sa ma rebah is-sewwa. Il-għamad waqa', il-għajnejn infetħu. Min kellu l-ħtija staħa, regħex, ħarab u nħeba. Imma l-fidwa ta' lsienna sseddqet. Il-Malti ħa ġieħu; u lsienna, ewlieni f'daru, bħal ilsna oħra f'arthom, ma jbaxxix rasu għal ebda lsien ieħor!

Id imbiekka, li dawn il-kelmiet għad tikteb, tinsix il-qalbiena li fdew il-Malti!

Għidt, għall-bidu, li aħna ma nistgħux niftaħru b'letteratura għanja fil-għadd tal-kittieba tajba. Hawn jaqbel li jiena ngħid, imma li l-ftit li għanna huma ġawhra fil-ġnien tal-kitba Maltija; ftit kittieba kbar, li tawh l-ewwel tifsila xierqa lil ilsienhom, fi żmenijiet imneżżgħa minn kull ġieħ u mħabba lejn il-Malti.

Wiehed mill-aqwa kittieba tagħna hu Ġuzè Muscat Azzopardi. Mingħajr xejn ma noqogħod ninseġ il-ħajja tiegħu, niġri biss ġirja mall-poezija tiegħu. Xgħoli, xogħol żgħir, jista' jkun dgħajfef ukoll, ta' tgħarbil. Il-Kritika trid tkun bħal għarbiel tan-naqal li jfired it-tajjeb mill-ħażin. Azzopardi kiteb poezija imma sa fejn wiehed jista' jsejjaħlu poeta, prikl, ma naqbelx ma' kullhadd. Kif niħnu li hi l-poezija, trid toqot lil ħajja, billi xxerred id-dawl fejn hemm id-dlam, iddahħal il-faraġ fejn hemm in-niket; titħak magħna fil-ferħ, toħlom magħna xħin, imxebbghin mid-dinja tagħna, noħolqu dinjiet godda, il-fuq minn tagħna li, żghira, mixruba fiha nfisha għax-xewqat tagħna, ixxebbagħna, sa ma ruħna ttir f'sakra ta' ferħ qalb il-ħimura ta' sħab dehbi. Hekk trid tkun il-poezija. Sabiħa trid toħroġ bnina mill-qalb bħal ilma safi fil-ħidura mżewqa ta' xi wied. Jien fissirt ruħi hekk fuq il-poezija, għal dawk li mingħalihom din mhix haġ'ohra, ħilief rabta ta' versi mah-dumin bis-sengħa, u mqabbla tajjeb li joħolqu hooss sabiħ u mexxej għal fuq il-widna biss. Mal-widna trid tħoos il-qalb. Il-poeta hu kbir daqs kemm dan għandu ħila jogħġob lill-widna u lil-qalb.

Il-ġabra ta' poezija ta' Muscat-Azzopardi, li għandi quddiem, hi dik li ġiet maħruġa, b'tifkira mill-"Kittieba tal-Malti" fl-elf disġha mija u tmienja u għoxrin. Ngħaddi mela għall-ewwel poezija ta' dan il-ktieb żgħir: "*Sawl ta' Tarsu*". Dak li f'din il-poezija jolqotna, mhix le l'originalità ta' ħelijiet kbar, iżda s-sabiħa tal-Malti safi, illi, f'idejn Muscat-Azzopardi, jġiri ħelu u ħafif għal fuq li lsien. Ngħiduha mill-ewwel. Tikteb bil-Malti safi, b'reqqa u b'sengħa li tgħoġob lill-widna, ma hi xejn haġa ħafifa, kif xi ħadd jista' jaħseb, l-aktar fi żmenijietna, li għafġuna taħt ħafna kliem ikraħ tal-barranin. Għani hu l-għadd ta' kliem Malti, imma ftit li jafuh sew, u aktar ftit dawk li jinqdew biħ bis-sengħa.

Kif għedt jiena f'din il-poezija, ma jolqtunix xi ħelijiet kbar u godda. Xejn minn dan. Il-għaliex mhux fil-bogħod biex issibu. Muscat-Azzopardi f'din il-poezija intrabat sħiħ mal-ġrajja tal-konverżjoni ta' Sawlu, kif inhi mnizżla fil Kotba Mqaddsa. B'dan hu ma setax jimraħ kemm irid, u kif irid, fil-għalqa tal-poezija. Izda, jaqbeż xi ħadd, jekk hu hekk, il-għala dil poezija timxi daqshekk u tingħoġob? Nwieġeb: il-poezija timxi għax għal dak li hu sengħa hi maħduma tajjeb —il-poeta q'ed iħaddem ġrajja kbira, il-konverżjoni ta' Sawlu, li għandna biż-żejjed poezija fiha—Il-lsien Malti f'idejn Muscat-Azzopardi jinqala' tajjeb, jġiri ħafif bħal donnu f'fakkrek fil-ġiri taż-żiemel maħrub ta' Sawlu. U tassew il-versi qosra jġru ġo xulxin, bħas-saqajn taż-żiemel kif għidt. Kollox f'din

il-poezija jfakkrek f'xi haġa mgħaġġla. Isimgħu lil Sawl imgħad-
dab, maħrub fuq iż-żiemel haġif:

Milbut, imnaffar
Għal fuqek ġej,
Għodda mišhuta,
Tal-Fariżej...

U l-versi jissuktaw jiġru mlebbita ġo xulxin, sa ma f'daqqa
Sawlu jinħasad mogħmi minn dija li leħfiet:

"Mix-xemx wisq aqwa
Ta' nofs in-nhar."

Sa hawn għal kemm ma' hemm xejn li tista' ssejjaħlu
kbir fil-poezija, imur kollox sewwa, biss jiena ma nista' qatt
ingerrah f'haġq Alla, kbir fil-biża' tal-haqq tiegħu, dawn il-
kelmiet li bihom iċanfar lil Sawl, li mwerwer jistaqsi:

"Min int Mulej?
.....
U l-leħen raġa'
"Jiena Gesù
Li qiegħed taħqar!
Tara kemm hu

Jiebes li toqmos
Għal din-*niggieža*!"
U Sawl minn dejjem
Ruħu *qabbieža*
.....
.....

Dik il-kelma kerha, dgħajfa *niggieža*, li qabbżet fin-nofs
kelma mhix inqas kerha "*qabbieža*", ma toqgħod xejn sewwa
f'haġq Alla. Konna nistennew kliem aqwa, u aktar għoli.

Ma' dan kollu dan ftit inaqqas mill-poezija, li għalkemm
wieħed ma jstax isejfhila kbira, hi sabiħa biż-żejjed.

Nghaddi għall-poezija oħra lil "Sidna Marija tal-Karmnu".
Hawn id-Din nistrani f'qalb il-poeta jqajjem hilijiet sbieħi; u il-
Malti juri mill-gdid kemm jinqala' f'idejn in-nies tas-sengħa.

Nagħżel minn din il-poezija dawn il-versi li ġejjin, għaliha
mill-isbaħ:

Mita mix-xejn imbdew isiru l-hlejjaj,
 Int kont fil-ħsieb t'Alla:
 Kont Miegħu mita l-bniedem bl-ewwel dwejjaj
 Il-wirt tal-Genna ħalla:
 Rak sbejħa, rak qawwija:
 U biex l-imjassra mill-kbir dnuw ifejjaj,
 Ħatrek minn dak iż-żmien b'Omm il-Messija.

Minn hawn ngħaddu għas-sunett lil "San Frangisk t'Assisi"
 Is-sbuhija ta' das-sunett tingabar fl-aħħar tliet versi:

"Għal fejn il-ħobża ta' kull jum tittallab?
 Għal fejn go xkora tibqa' għismek trabbat?
 Bil-guħ, għarwien, jeħtiegħ li tmut imsallab!

Dawn it-tliet versi juru lil Muscat-Azzopardi poeta kif
 kieku xtaqnieh f'kull poezija li kiteb. Il-qarrejja jgħarfu malajr
 li dawn il-versi il-poeta ħass u, xħin kiteb, quddiem għajnejh
 dehret ħajja x-xbieha ta' Frangisku tallab, malqur, mgewwaħ,
 u għarwien u, fit-tarf ta' ħajtu mgħolli, salib bħal ta' l-imgħallem
 tiegħu. Mita fl-imkien mal-moħħ taħdem il-qalb il-poezija toħroġ
 aħjar.

Issa għanna f'idejna l-għanja sabiħa ta' 8 ta' Settembru.
 Muscat-Azzopardi jgħbor f'għanja sabiħa mill-bogħod taż-
 żmien, it-taqtiġha kbira bejn Kristu u Mawmettu, Maltin u
 Għarab. Għal ħutu l-Maltin, il-poeta għandu kliem tan-nar li
 jgħajmu d-demmu, iħabbtu, il-qalb, iħeggu l-għajta tat-taqbida.
 U din il-għanja ta' Settembru, li Malta tħobb u tqim, twieldet
 minn dehra qalila ta' Maltin imbičċra mill-għedewwa għar-rebħia
 ta' artna. Demm misserijietna qaddes kull xiber art li nirfsu;
 u l-għajta tal-poeta tidwi:

"Barrani ma jtiefes qatt gieħha,
 Ix-xafra li slittu fil-hemm!

Issa isimgħu kif il-poeta jintilef fil-ħegga ta' mħabba u,
 fl-isem ta' wlied il-qalbieta misserijietna jgħajjat:

Uliedkom iġeddu fl-imħabba
 Il-laħam li tilfu genbejkom
 Jiksuhom bil-għaraq li xabba',
 Fil-ħarxa taqtiġħa l-iswar.
 Ix-xwabel jatukom f'idejkom,
 Irjuskom ilibbsu bl-azzar!

Jissokta.

GUZÉ AQUILINA.